

राष्ट्रीय सहकार विकास निगम कडून मंजूर प्रस्तावांना  
मासळीचे सुरक्षण परिवहन व पणन योजनेअंतर्गत सन  
२०१६-१७ या वर्षात निधी बी.डी.एस. प्रणालीवर उपलब्ध  
करण्याबाबत

महाराष्ट्र शासन  
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग  
शासन निर्णय क्रमांक: मत्स्यवि-१११६/प्र.क्र.२६६/पदुम-१४,  
मंत्रालय विस्तार, मुंबई- ४०० ०३२.  
तारीख: ९ जानेवारी, २०१७

**वाचा :-**

- १) शासन निर्णय, कृषि व पदुम विभाग, क्रमांक: रासनि-१२९३/(१५९)/पदुम-१४, दि.८.१.१९९६
- २) शासन पत्र कृषि व सहकार विभाग, क्र. मत्स्यवि-४१७९/१५०३८/पदुम-१२,  
दिनांक २३ जानेवारी, १९८०
- ३) वित्त विभाग, शासन निर्णय क्रमांक: शादिक-२०१२/प्र.क्र.४९/ऋण व हमी, दि.३०.९.२०१४
- ४) शासन निर्णय, कृषि व पदुम विभाग, क्रमांक: मत्स्यवि-१११५/प्र.क्र.१३९/पदुम-१४, दि.१०.७.२०१५
- ५) शासन निर्णय, कृषि व पदुम विभाग, क्रमांक: मत्स्यवि-१११५/प्र.क्र.१३९/पदुम-१४, दि.३.२.२०१६
- ६) शासन निर्णय, कृषि व पदुम विभाग, क्रमांक: मत्स्यवि-१११५/प्र.क्र. १३९/पदुम-१४,  
दिनांक १७ फेब्रुवारी, २०१६
- ७) आयुक्त, मत्स्यव्यवसाय यांचे पत्र क्र. मत्स्य/सा२०६११०१/२०१६-१७, दिनांक १६.८.२०१६

**प्रस्तावना :-**

राष्ट्रीय सहकार विकास निगममार्फत (एनसीडीसी) अंतर्गत मच्छिमार सहकारी संस्थांना बर्फ कारखाने व शीतगृह उभारणे, मासळीचे जलद वाहतुक करण्यासाठी ट्रक, टेम्पो खरेदी करणे, डिझेल टँकर खरेदी करणे, गोदामांचे बांधकाम करणे इत्यादीसाठी अर्थसहाय्य देण्याची योजना सन १९७७-७८ पासून कार्यान्वीत करण्यात आली आहे. याकरिता राष्ट्रीय सहकार विकास निगमाने विहित केलेल्या आकृतीबंधाप्रमाणे शासन निर्णय, कृषि व पदुम विभाग, क्रमांक: रासनि-१२९३/(१५९)/पदुम-१४, दि.८ जानेवारी, १९९६ अन्वये राज्य शासनाकडून मच्छिमार सहकारी संस्थांना द्यावयाच्या अर्थसहाय्याच्या सुधारीत आकृतीबंधास प्रशासकीय मान्यता देण्यात आली आहे. सदर योजनेअंतर्गत ससूनडॉक मत्स्योद्योग सहकारी सोसायटी लि. मुंबई या संस्थेस, राष्ट्रीय सहकार विकास निगम यांचेकडून सुर्मी प्रकल्पाकरिता अर्थसहाय्य मंजूर करण्यात आले असून संदर्भाधिन अ.क्र ४,५ व ६ वरील शासन निर्णयानुसार संस्थेस अनुज्ञेय कर्ज रकमेपैकी अंशतः रक्कम वितरीत करण्यात आली होती. आता उर्वरीत रकमेपैकी आणखी काही रक्कम अदा करण्याची बाब शासनाच्या विचाराधिन होती.

**शासन निर्णय :-**

राष्ट्रीय सहकार विकास निगम अंतर्गत ससून डॉक मत्स्योद्योग सहकारी सोसायटी लि. या संस्थेस, मासळीचे सुरक्षण, परिवहन व पणन या योजनेअंतर्गत राष्ट्रीय सहकार विकास निगम, दिल्ली यांनी त्यांच्या दिनांक १९.५.२०१४ रोजी मंजूर करण्यात आलेल्या सुर्मी प्रकल्पास एकूण प्रकल्प किंमतीच्या ५५% कर्ज रकमेपैकी कर्ज रक्कम रु १,०४,००,०००/- (रुपये अक्षरी एक कोटी चार लाख फक्त ) सोबतच्या परिशिष्ट- “ अ ” मध्ये नमूद केलेल्या अटीच्या व शर्तीच्या अधिन राहून बी.डी.एस. प्रणालीवर वितरीत करण्यास मंजूरी देण्यात येत आहे.

२. वित्त विभागाच्या निर्देशानुसार, संस्थेस मंजूर करण्यात आलेला कर्जाचा तपशिल सोबतच्या “परिशिष्ट ब ”मध्ये देण्यात आला आहे. यासाठी संबंधित जिल्हा कार्यालयाचे सहाय्यक आयुक्त, मत्स्यव्यवसाय, यांना आहरण व संवितरण अधिकारी म्हणून घोषित करण्यात येत आहे. सदर रक्कम वितरीत करताना योजनेच्या अटी व शर्तीची पूर्तता झाली असल्याची खात्री करावी.

३. याकरीता होणारा खर्च सन २०१६-१७ च्या मंजूर अनुदानातून “ मागणी क्रमांक-डी-९, ६४०५, मत्स्यव्यवसायासाठी कर्ज, (००) १९५, मच्छिमर सहकारी संस्थांना कर्ज,(००) पंचवार्षिक योजनांतर्गत योजना,(००) (०२) जतन, वाहतूक व पणन,रा.स.वि.म. हिस्सा (६४०५ ००७२ ),५५-कर्ज व आगावू रकमा ” या लेखाशिर्षातून करण्यात यावा.

४. सदर शासन निर्णय वित्त विभागाच्या अनौपचारिक संदर्भ क्रमांक २३७/१६/व्यय-२, दिनांक २९.९.२०१६ ला अनुलक्षून निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०१०९१७१३०७४७०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(उज्ज्वल साळवी )

कार्यासन अधिकारी, महाराष्ट्र शासन

प्रत,

१. आयुक्त, मत्स्यव्यवसाय, महाराष्ट्र राज्य, मुंबई
२. जिल्हाधिकारी तथा सदस्य सचिव, जिल्हा नियोजन समिती, मुंबई शहर
३. प्रादेशिक उपायुक्त, मत्स्यव्यवसाय, मुंबई
४. सहाय्यक आयुक्त, मत्स्यव्यवसाय, मुंबई
५. प्रधान महालेखापाल-१, महाराष्ट्र राज्य (लेखा परीक्षा/ लेखा अनुज्ञेयता), मुंबई
६. अधिदान व लेखा अधिकारी, मुंबई
७. निवासी लेखा परीक्षा अधिकारी, मुंबई
८. नियोजन विभाग, मंत्रालय, मुंबई
९. वित्त विभाग, मंत्रालय, मुंबई
१०. कक्ष अधिकारी, पदुम-१६, कृषि व पदुम विभाग, मंत्रालय, मुंबई
११. निवड नस्ती, पदुम-१४

प्रत माहितीकरिता,

सचिव, पदुम यांचे स्वीय सहाय्यक

शासन निर्णय, कृषि व पदुम विभाग, क्रमांक: मत्स्यवि-१११६/प्र.क्र. २६६/पदुम-१४  
दिनांक ९ जानेवारी, २०१७ सोबतचे परिशिष्ट-अ

- १) मच्छिमार सहकारी संस्थेने त्याच्या प्रकल्पाची इमारत ( यंत्रसामुग्रीसह) आणि जमीन, शासनाचे कर्ज व्याजासह परत होईपर्यंतच्या काळात तारण म्हणून ठेवली पाहिजे व त्यावर शासनाचा प्रथम हक्क राहील.
- २) सहकारी संस्थेने प्रकल्प कार्यान्वित झाल्यानंतर पहिल्या वर्षात त्यांचे भागभांडवल १०% ने वाढविले पाहिजे. तसेच दोन ते तीन वर्षात त्यांच्या प्रकल्पातील गुतवणुकीचा भाग १५ टक्यापर्यंत पाहिजे.
- ३) शासनाकडून दिलेले कर्ज दरसाल दर शेकडा राष्ट्रीय सहकारी विकास महामंडळाच्या त्या त्या वेळी अस्तित्वात असलेल्या व्याज दरापेक्षा १/२ टक्याहून जास्त असेल व ते साध्या दराने उतरत्या बाकीवर लावले जाईल. व्याजाची आकारणी कर्ज रक्कम दिल्या तारखेपासून सुरु होईल. हया कर्जाची परतफेड कर्ज घेतलेल्या दिनांकापासून १३ समान वार्षिक हप्त्यात करावी लागेल. व कर्ज फेडीची सुरुवात कर्ज दिल्यापासून तीन वर्ष पूर्ण होण्याचा दिनांक किंवा सदर प्रकल्पातून प्रत्यक्षात उत्पादन सुरु होऊन एक वर्ष पूर्ण होण्याचा दिनांक या दोन्ही पैकी जी आधी असेल त्या दिवसापासून करावी लागेल.
- ४) कर्जाचे गहाणखत व इतर कागदपत्र व त्यावर स्टॅम्प खरेदी करुन लावण्याचा खर्च सहकारी संस्थेस सोसावा लागेल.
- ५) सहकारी संस्थेने प्रकल्पाची इमारत व इतर यंत्रसामुग्री व जमीन यांचे सर्व प्रकारच्या धोक्यापासून संरक्षण देणारे विमापत्र शासकीय विमा निधी कार्यालयातून घेतले पाहिजे व ते महाराष्ट्राचे राज्यपालांचे नावे अभिहस्तांकित केले पाहिजे.
- ६) कारखान्याचा वापर सहकारी संस्थेने काळजीपूर्वक केला पाहिजे व त्याची देखभाल व दुरुस्ती संस्थेच्या खर्चाने वेळोवेळी केली पाहिजे.
- ७) कारखान्यांचे कामकाज आयुक्त, मत्स्यव्यवसाय अगर त्यांच्या प्रतिनिधीद्वारा वेळोवेळी तपासले पाहिजे. तसेच राष्ट्रीय सहकारी विकास निगमाला ज्या विहित नमुन्यात संस्थेच्या अगर प्रकल्पाच्या कामकाजाविषयी अहवाल विवरण किंवा अन्य माहिती लागेल ती माहिती संस्था राष्ट्रीय सहकारी विकास निगमाला धाडील. तसेच सदर निगमाच्या अधिकाऱ्यांना संस्थेच्या कामकाजाचे परिक्षण करण्यासाठी आवश्यक त्या सर्व सोयी सवलती संस्था उपलब्ध करुन देईल.
- ८) आयुक्त, मत्स्यव्यवसाय यांच्या कार्यालयाचा एक अधिकारी सहकारी संस्थेच्या कार्यकारी मंडळावर नेमला पाहिजे व त्याप्रमाणे सहकारी संस्थेच्या उपविधित त्याची तरतूद करुन घेतली पाहिजे.
- ९) प्रकल्पामध्ये समाविष्ट असलेले बांधकाम, सहकारी संस्थेने इतर कोणत्याही कंत्राटद्वाराकडून करुन न घेता, कामगार कंत्राट सहकारी संस्थेकडून जर अशी संस्था घालून दिलेल्या योग्य मुदतीत ते बांधकाम करु शकत असल्यास करुन घेतले पाहिजे. वाजवी खर्चात जर अशा तऱ्हेचे बांधकाम करुन घेण्यास कोणतीच कामगार कंत्राट सहकारी संस्था तयार नसेल, तर इतर कंत्राटद्वाराकडून ते काम करुन घेण्यासाठी सहकारी संस्थेने जिल्हा उपनिबंधकाची पूर्व परवानगी घेतली पाहिजे.
- १०) शासनाकडून मिळालेल्या अर्थसहाय्यासंबंधी कर्जदाराने ठेवलेले हिशोब कोषागार अधिकारी अथवा महालेखापाल, मुंबई यांच्याकडून केंव्हाही तपासले जातील. तेंव्हा त्यांना कर्जदार सोसायटीने ते मागतील ते हिशोब ते सुचवतील त्या नमुन्यात सादर केलेच पाहिजे. हिशोब तपासणीच्या वेळी

सहकारी सोसायटीच्या कार्यकारिणीपैकी एखादी जबाबदार व्यक्ती, सेक्रेटरी, अध्यक्ष व व्यवस्थापक वगैरे हजर असले पाहिजे.

- ११) वरील अटी व शर्तीमध्ये नमूद केलेल्या बाबी वगळता इतर बाबीसाठी मत्स्यव्यवसायासाठी शासकीय अर्थसहाय्यासंबंधी नियम १९६२ हे त्यात त्यानंतर केलेल्या सुधारणासह लागू राहतील.
- १२) संस्थेने मंजूर करण्यात आलेले अर्थसहाय्य घेण्याचे नंतर रद्द केल्यास अर्थसहाय्य नको असल्याचे पत्र, संबंधित जिल्हा मत्स्यव्यवसाय विकास अधिकारी यांना अर्थसहाय्याची रक्कम कोषागारातून काढण्यापूर्वी धाडले पाहिजे. एकदा अर्थसहाय्य कोषागारातून काढल्यानंतर ते स्विकारण्याचे सोसायटीने नाकरल्यास सदरहू रकमेवरती शासकीय कोषागारात संबंधित जिल्हा मत्स्यव्यवसाय विकास अधिकारी यांचेद्वारा भरणा केली जाईपर्यंतच्या दिनांकापर्यंत होणाऱ्या कालाचे व्याज संस्थेस द्यावे लागेल.
- १३) अर्थसहाय्याच्या अटीपैकी, एक, एकाहून अधिक किंवा सर्व अटींचा भंग संबंधित सहकारी संस्थेने केल्यास व त्यामुळे आवश्यकता वाटल्यास दिलेले सर्व अर्थसहाय्य संस्थेकडून एकावेळी एक रकमी व सव्याज वुली करण्याचा अधिकार शासनाकडे राहिल. याबाबतीत शासनाने दिलेला निर्णय अखेरचा राहिल व संबंधित संस्थेस तो बंधनकारक राहिल.
- १४) संस्थेने कर्ज परतफेडीच्या वसुलीस पात्र ठरलेली सर्व रक्कम शासनाने मत्स्यव्यवसाय विभागाद्वारा केलेल्या मागणीपासून तीन महिन्यांचे आत भरली पाहिजे. याबाबत संस्थेकडून योग्य कार्यवाही मुदतीत न झाल्यास सर्व येणे रक्कम “जमीन महसूलाची थकबाकी” म्हणून समजण्यात येईल. आणि जमीन महसूलाची थकबाकी म्हणूनच अशा जमीन महसूलच्या थकबाकीच्या वसुलीसाठी त्या त्या वेळी अस्तित्वात असलेल्या कायद्याखाली वसूल केली जाईल.
- १५) सहकारी संस्थेने शासकीय कर्जाच्या शेवटच्या हप्त्याचे परत फेडीचे तारखेपासून तीन महिन्यांचे आत शासनाचे कर्जावर कर्ज अदा केल्या तारखेपासून कर्जाचा शेवटचा हप्ता फेड करीपर्यंतच्या कालासाठी राष्ट्रीय सहकारी विकास निगमाने विहित केलेल्या दरापेक्षा अर्धा टक्का जादा व्याज मुदलाच्या उतरत्या रकमेवर भरले पाहिजे. थकीत मुद्दल व व्याज यावर ३ टक्के दराने दंड व्याज आकरले जाईल व संस्थेने ते विना तक्रार भरले पाहिजे.

**शासन निर्णय, कृषि व पदुम विभाग, क्रमांक: मत्स्यवि-१११६/प्र.क्र. २६६/पदुम-१४**  
**दिनांक ९ जानेवारी, २०१७ सोबतचे परिशिष्ट-ब**

१	वित्त विभाग यांचा अनौपचारिक संदर्भ क्रमांक दिनांक सहीत	अनौपचारिक संदर्भ क्रमांक २३७/१६/व्यय-२, दिनांक २९.९.२०१६
२	कर्जाची एकूण मंजूर रक्कम	रु. १३,९४,४५,०००/-
३	मंजूर कर्जापैकी यापूर्वी कर्जाची रक्कम वितरीत करण्यात आली असल्यास, वितरीत करण्यात आलेली कर्जाची रक्कम	रु.९,२०,०२,८००/-
४	मंजूर कर्जापैकी सदर शासन निर्णयान्वये वितरीत करण्यात येत असलेली कर्जाची रक्कम	रु. १,०४,३६,०००/-
५	एका पेक्षा अनेक सहकारी संस्था /व्यक्ती यांना कर्ज मंजूर करण्यात आले असल्यास त्यांच्या नावासमोर कर्ज मंजूरी रक्कम नमूद करण्यात यावी.	रु. १,०४,३६,०००/-एकाच संस्थेस मंजूर करण्यात आले आहे.
६	एकूण कर्ज परतफेडीचे हप्ते	वार्षिक १० हप्ते
७	कर्ज परतफेडीच्या हप्त्याची रक्कम	रु. १०,४३,६००/-
८	कर्ज परतफेडीच्या हप्त्याच्या कालावधी ( जसे मासिक / त्रैमासिक / सहामाही/ वार्षिक)	वार्षिक
९	कर्ज परतफेडीसाठी सवलतीचा कालावधी (moratorium period )	तीन वर्ष किंवा प्रकल्प प्रत्यक्ष सुरु झाल्यापासून एक वर्ष या पैकी जो कमी असेल तो
१०	कर्ज परतफेडीसाठी निश्चित केलेला कर्ज हप्त्याचा दिनांक	दर वर्षी दिनांक १७ फेब्रुवारी
११	कर्ज परतफेडीच्या पहिल्या हप्त्याचा दिनांक	दिनांक १७ फेब्रुवारी, २०१९ किंवा प्रकल्प प्रत्यक्ष सुरु झाल्यापासून एक वर्ष या पैकी जो कमी असेल तो
१२	कर्ज परतफेडीच्या शेवटच्या हप्त्यांचा दिनांक	दिनांक १७ फेब्रुवारी, २०२९ ( अनुक्रमांक ११ नुसार पहिल्या हप्त्याचे वर्ष बदलल्यास त्यानुसार शेवटच्या हप्त्याच्या दिनांकात बदल होईल. )
१३	व्याज दर	रु.११.७०%
१४	विलंब कालावधीसाठी दंडनीय व्याज दर व इतर आकार	रु.१४.७०%
१५	व्याजाचा परतफेडीच्या हप्त्याचा कालावधी (जसे मासिक/ त्रैमासिक/ सहामाही/ वार्षिक	वार्षिक
१६	कर्जाच्या खर्चाकरिता लेखाशिर्ष	मागणी क्रमांक डी-०९, ६४०५ -मत्स्यव्यवसायासाठी कर्ज , (००) पंचेवार्षिक योजनांतर्गत योजना (००) (०२) जतन, वाहतुक व पणन, रा.स.वि.नि. हिस्सा (६४०५००७२) ५५ कर्ज व आगावू रकमा

१७	कर्जाच्या वसुलीचे लेखाशिर्ष	६४०५-मत्स्यव्यवसायासाठी कर्जे (वसुली), १०५, संस्करण, परिरक्षण व पणन, (०१)(०१) सुरक्षण, वाहतुक व विक्री, रा.स.वि.नि. पध्दती (६४०५५१३६)	
१८	कर्जावरील व्याज/ दंडनीय व्याज वसुलीचे लेखाशिर्ष	००४९- व्याजाच्या जमा रकमा, १९५- सहकारी संस्थांकडून व्याज, (०१)(०८)सह .मच्छिमार संस्था रा.स.वि.नि .पध्दत (००४९११९३)	
१९	कर्जाशी संबंधित असलेल्या सहकारी संस्था यांचे पदनाम, पत्ता व दुरध्वनी क्रमांक	संस्थेचे नांव	ससूनडॉक मत्स्योद्योग सहकारी सोसायटी लि., ससूनडॉक, कुलाबा, मुंबई
		संस्थेच्या अध्यक्षांचे नांव	श्री. केशव बुधाजी कोळी, मु.पो. दिघोडे, ता.उरण, जि.रायगड भ्रमणध्वनी क्रमांक ८६९९९११३५
		संस्थेच्या उपाध्यक्षांचे नांव	श्री. कैलास बाळाराम कोळी, मु.पो. दिघोडे, ता.उरण, जि.रायगड भ्रमणध्वनी क्रमांक ९९८७५२९२५२
		संस्थेच्या व्यवस्थापकांचे नांव	श्री. आदिनाथ हरिशंद्र पाटील, मु.केतकीचा मळा, पो.नारंगी, ता. अलिबाग, जि.रायगड भ्रमणध्वनी क्रमांक ९९३०४२३४३७
२०	शासकीय कंपनीच्या नोडल ऑफीसचे पदनाम, पत्ता व दुरध्वनी क्रमांक	कार्यालयाचे नांव	सहायक आयुक्त मत्स्यव्यवसाय, मुंबई-शहर, प्रशासकीय इमारत, ७ वा मजला, चेतना कॉलेजच्या बाजूला, बांद्रा (पूर्व) मुंबई ५१ दुरध्वनी क्र. ०२२/२६५५१९९६
		वसुली अधिकारी यांचे नांव	श्री. प्र.ग.वाघमारे, प्र. वसुली अधिकारी, मुंबई- शहर, भ्रमणध्वनी क्रमांक ९८६९८२९७५९